

නියාගම ප්‍රාදේශීය සභාව

දකුණු පළාත් රාජ්‍ය සේවයේ තනතුරු පුරප්පාඩු

දකුණු පළාත් රාජ්‍ය සේවයේ නියාගම ප්‍රාදේශීය සභාවේ දැනට පුරප්පාඩුව පවතින මුරකරු, වැඩ/ක්ෂේත්‍ර කම්කරු, සෞඛ්‍ය කම්කරු, රියදුරු, බර උපකරණ ක්‍රියාකරු තනතුරු සඳහා නියමිත සුදුසුකම් සපුරා ඇති දකුණු පළාත තුළ ස්ථිරව පදිංචි ඇති පුරවැසියන්ගෙන් අයදුම්පත් කැඳවනු ලැබේ.

අනු. අංකය	තනතුරු නාමය	තනතුරු සංඛ්‍යාව	සේවා ගණය සහ ශ්‍රේණිය	වැටුප් ක්‍රමය	අවම අධ්‍යාපන සුදුසුකම්
01	මුරකරු	01	ප්‍රාථමික ශිල්පීය නොවන III ශ්‍රේණිය	රා. ප. ව. 3/2016 අනුව PL1-2016 - රු. 24,250 - 250x10 - 270x10 - 300x10 - 330x12 - රු. 36,410	අධ්‍යාපන පොදු සහතික පත්‍ර (සාමාන්‍ය පෙළ) විභාගයේදී දෙවරකට නොවැඩි වාර ගණනක දී යටත් පිරිසෙයින් සම්මාන දෙකක් සහිතව විෂයයන් හය (06) සමත් වී තිබිය යුතු ය.
02	වැඩ/ක්ෂේත්‍ර කම්කරු	01	ප්‍රාථමික ශිල්පීය නොවන III ශ්‍රේණිය	රා. ප. ව. 3/2016 අනුව PL1-2016 - රු. 24,250 - 250x10 - 270x10 - 300x10 - 330x12 - රු. 36,410	8 වන ශ්‍රේණිය (09 වසර) සමත් වී තිබිය යුතු ය.
03	සෞඛ්‍ය කම්කරු	01	ප්‍රාථමික ශිල්පීය නොවන III ශ්‍රේණිය	රා. ප. ව. 3/2016 අනුව PL1-2016 - රු. 24,250 - 250x10 - 270x10 - 300x10 - 330x12 - රු. 36,410	8 වන ශ්‍රේණිය (09 වසර) සමත් වී තිබිය යුතු ය.
04	රියදුරු	01	ප්‍රාථමික ශිල්පීය III ශ්‍රේණිය	රා. ප. ව. 3/2016 අනුව PL3-2016 රු. 25,790 - 10x270 - 10x300 - 10x330 - 12x350 - රු. 38,990	I. දෙවරකට නොවැඩි වාර ගණනකදී අධ්‍යාපන පොදු සහතික පත්‍ර (සාමාන්‍ය පෙළ) විභාගයෙන් ඕනෑම විෂයයන් 06ක් සමත් වී තිබිය යුතු ය. II. පුරප්පාඩුව පවතින මෝටර් රථ වර්ගය ඇතුළුව මෝටර් රථ ප්‍රවාහන කොමසාරිස් ජනරාල් විසින් නිකුත් කරන ලද බර වාහන බලපත්‍රයක් ලැබීමෙන් පසු අවම වශයෙන් වසර 03ක පළපුරුද්ද තිබීම. මේ සඳහා 2009 අංක 08 දරන මෝටර් රථ ප්‍රවාහන පනතේ 122 වගන්තිය යටතේ DE හෝ J කාණ්ඩයේ බලපත්‍රයක් ලබා තිබීම අනිවාර්ය නොවේ. තව ද, එකී පනතේ සඳහන් කරුණු හා ඒ සම්බන්ධව ඉදිරියේ දී සිදු කරනු ලබන සංශෝධනයන්ට යටත් වනු ඇත.

අනු. අංකය	තනතුරු නාමය	තනතුරු සංඛ්‍යාව	සේවා ගණය සහ ශ්‍රේණිය	වැටුප් ක්‍රමය	අවම අධ්‍යාපන සුදුසුකම්
05	බර උපකරණ ක්‍රියාකරු	01	ප්‍රාථමික ශිල්පීය III ශ්‍රේණිය	රා. ප. ව. 3/2016 අනුව PL3-2016 රු. 25,790 - 10x270 - 10x300 - 10x330 - 12x350 - රු. 38,990	<p>I. දෙවරකට නොවැඩි වාර ගණනකදී අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් ඕනෑම විෂයන් 06ක් සමත් වී තිබීම.</p> <p>හෝ</p> <p>5 ශ්‍රේණිය (6 වසර) සමත්ව තිබීම හා බර යන්ත්‍ර උපකරණ ක්‍රියා කිරීම පිළිබඳ ජාතික වෘත්තීය සුදුසුකම් NVQ 3 මට්ටමේ සහතිකයක් ලබා තිබීම.</p> <p>II. බර වාහන ද ඇතුළුව පුරප්පාඩුව පවතින යන්ත්‍රෝපකරණ වර්ගය ක්‍රියාකරවීම හා පැදවීම පිළිබඳ මෝටර් රථ ප්‍රවාහන කොමසාරිස් ජනරාල් විසින් නිකුත් කරන ලද බලපත්‍රයක් ලැබීමෙන් පසු අවම වශයෙන් වසර 03ක පළපුරුද්ද තිබීම. 2009 අංක 08 දරන මෝටර් රථ ප්‍රවාහන පනතේ 122 වගන්තියේ සඳහන් CE හෝ DE කාණ්ඩයේ බලපත්‍රයක් ලබා තිබීම අනිවාර්ය නොවන අතර, J කාණ්ඩයේ බලපත්‍රයක් ලබා තිබීම අනිවාර්ය වේ. තව ද, එකී පනතේ සඳහන් කරුණු හා ඒ සම්බන්ධව ඉදිරියේ දී සිදු කරනු ලබන සංශෝධනයන්ට යටත් වනු ඇත.</p>

02. වයස් සීමාව :

- I. අයදුම්පත් භාර ගන්නා අවසාන දිනට අවුරුදු 18ට නොඅඩු හා අවුරුදු 45ට නොවැඩි විය යුතු ය.
- II. දැනටමත් රාජ්‍ය සේවයේ/පළාත් රාජ්‍ය සේවයේ නියුතු වූවන්ට උපරිම වයස් සීමාව අදාළ නොවේ.

03. පොදු සුදුසුකම් :

- I. අයදුම්කරුවන් පරම්පරාවෙන් හෝ ලියාපදිංචි වීමෙන් ශ්‍රී ලාංකික පුරවැසියන් විය යුතු ය.
- II. ඉහත අනු අංක 04 හා 05 මගින් නිරූපිත රියදුරු හා බර උපකරණ ක්‍රියාකරු තනතුරු 02 සඳහා අයදුම්කරුවන් අයදුම්පත් කැඳවන අවසාන දිනට දකුණු පළාත් සභා බල ප්‍රදේශයේ පූර්වාසන්න වසර 05ක අනුගාමී වසර 03ක ස්ථිර පදිංචිකරුවන් විය යුතු අතර අනෙක් තනතුරු 03 හි අයදුම්කරුවන් අයදුම්පත් භාර ගන්නා අවසාන දිනට පූර්වාසන්න වසර 03ක දකුණු පළාත තුළ ස්ථිර පදිංචිකරුවන් විය යුතු අතර, පදිංචි වසමේ ග්‍රාම නිලධාරී විසින් නිකුත් කරන ලද සහතිකය මත අදාළ ප්‍රාදේශීය ලේකම් විසින් අනු අත්සන් කර, නිකුත් කරන ලද ලියවිල්ලකින් පදිංචිය සනාථ කළ යුතු ය.
- III. අයදුම්කරුවන් මනා සෞඛ්‍ය තත්ත්වයකින් හා විශිෂ්ඨ චරිතයකින් යුක්ත විය යුතු ය.
- IV. දණ්ඩ නීති සංග්‍රහය යටතේ උසාවියකින් වරදකරුවෙකු වී දඬුවම් ලැබුවකු හෝ රාජ්‍ය සේවයෙන් පහ කරනු ලැබුවකු නොවිය යුතු ය.
- V. අදාළ ක්ෂේත්‍රයේ ලබා ඇති පළපුරුද්ද කෙරෙහි විශේෂ අවධානයක් යොමු කරනු ලැබේ.
- VI. අයදුම්කරුවන් ඒ ඒ තනතුරු ඉදිරියේ දක්වා ඇති සුදුසුකම්, අයදුම්පත් කැඳවීමේ අවසාන දින වන විට සපුරා තිබිය යුතු ය.
- VII. නියාගම ප්‍රාදේශීය සභාවේ දැනට සේවයේ නියුතු තාවකාලික/ අනියම්/ ආදේශක/ කොන්ත්‍රාත්/ ලියාපදිංචි පදනම මත සේවය කරනු ලබන සේවකයන් කෙරෙහි වැඩි අවධානය යොමු කරනු ලැබේ.

04. බඳවා ගැනීම සඳහා පොදු කොන්දේසි:

- I. අයදුම්පත් කැඳවීමෙන් පසුව හෝ කැඳවන අතරතුර කාල සීමාවේ දී හෝ බඳවා ගැනීම ප්‍රමාද කිරීම හෝ වෙනස් කිරීම හෝ මෙම නිවේදනය අවලංගු කිරීම හෝ සංශෝධනය කිරීම නියාගම ප්‍රාදේශීය සභාවේ ගරු සභාපති සතු ය.
- II. තෝරා ගනු ලබන අයදුම්කරුවන් මාස 3ක් ඇතුළත රජයේ වෛද්‍ය පරීක්ෂණයට පෙනී සිටිය යුතු අතර එම පරීක්ෂාවේ දී ශාරීරික හා මානසික වශයෙන් නුසුදුසු බවට පෙනී ගිය හොත් පත්වීම අවලංගු කරනු ලැබේ.

05. සේවයේ නියුක්ත කරවීමේ කොන්දේසි :

- I. මෙම තනතුර ස්ථිර හා විශ්‍රාම වැටුප් සහිත ය. ඔබ ට හිමි විශ්‍රාම වැටුප් ක්‍රමය පිළිබඳ රජය විසින් ගනු ලබන ප්‍රතිපත්තිමය තීරණවලට ඔබ යටත් විය යුතු වේ. වැන්දඹු පුරුෂ හා වැන්දඹු/අනන්දරු විශ්‍රාම වැටුප් ක්‍රමයට දායක විය යුතු ය.
- II. පත්වීම අවුරුදු 3ක පරිවාස කාලයකට යටත් වේ.
- III. මෙම බඳවා ගැනීමේ කොන්දේසිවලට අමතරව ශ්‍රී ලංකා ජනරජයේ ආයතන සංග්‍රහයේ රෙගුලාසිවලට ද, මුදල් රෙගුලාසිවලට ද රජයේ දෙපාර්තමේන්තු නියෝගවලට ද, රජය, දකුණු පළාත් සභාව, දකුණු පළාත් රජය සේවා කොමිෂන් සභාව හා නියාගම ප්‍රාදේශීය සභාව විසින් වරින්වර නිකුත් කරනු ලබන වෙනත් රෙගුලාසි හා නියෝගවලට ද අනුකූලව කටයුතු කිරීමට බැඳී සිටිය යුතු ය.

06. බඳවා ගන්නා ක්‍රමය :

- I. අනු අංක 01, 02 හා 03 මගින් නිරූපිත මුරකරු, වැඩ/ක්ෂේත්‍ර කම්කරු, සෞඛ්‍ය කම්කරු තනතුරු සඳහා වූ අයදුම්කරුවන් ව්‍යුහගත සම්මුඛ පරීක්ෂණයකට භාජනය කොට සුදුසුකම් පරීක්ෂා කිරීමෙන් අනතුරුව අදාළ බඳවා ගැනීමේ පරිපාටියේ ඇමුණුම 01 අනුව පහත සඳහන් පරිදි ලබාගත් උපරිම ලකුණු මත බඳවා ගනු ලැබේ.

	ලකුණු ලබා දෙන ප්‍රධාන ක්ෂේත්‍රය	උපරිම ලකුණු ප්‍රමාණය	තෝරා ගැනීමට සලකා බලනු ලබන අවම ලකුණු ප්‍රමාණය
01	අධ්‍යාපන සුදුසුකම්	30	50%
02	අමතර සුදුසුකම් (උපලේඛන 02ට අනුව අදාළ නම්)	10	
03	පළපුරුද්ද (උපලේඛන 02ට අනුව අදාළ නම්)	10	
04	සභා බල ප්‍රාදේශයේ පදිංචි (එක් වසරකට ලකුණු 05 බැගින්)	45	
05	සම්මුඛ පරීක්ෂණයේ දී දක්වන කුසලතාවය	05	
	එකතුව	100	

සටහන :

- 1. මූලික සුදුසුකම් පරීක්ෂා කිරීම, ව්‍යුහගත සම්මුඛ පරීක්ෂණයේදී ම සිදු කෙරේ.
- 2. මූලික සුදුසුකම් සම්පූර්ණ කරන ලද අයදුම්කරුවන් අතරින් ව්‍යුහගත සම්මුඛ පරීක්ෂණයේ දී ලැබූ කුසලතා අනුපිළිවෙල හා පවතින පුරප්පාඩු සංඛ්‍යාව අනුව තනතුරට බඳවා ගනු ලැබේ.
- II. අනු අංක 04 හා 05 මගින් නිරූපිත රියදුරු හා බර උපකරණ ක්‍රියාකරු තනතුරු 02 සඳහා වූ අයදුම්කරුවන් ව්‍යුහගත සම්මුඛ පරීක්ෂණයකට හා වෘත්තීය පරීක්ෂණයකට භාජනය කොට සුදුසුකම් පරීක්ෂා කිරීමෙන් අනතුරුව අදාළ බඳවා ගැනීමේ පරිපාටියේ උපලේඛන I අනුව පහත සඳහන් පරිදි ලබාගත් උපරිම ලකුණු මත බඳවා ගනු ලැබේ.

• ව්‍යුහගත සම්මුඛ පරීක්ෂණය :

	ලකුණු ලබා දෙන ප්‍රධාන ක්ෂේත්‍රය	උපරිම ලකුණු ප්‍රමාණය	තෝරා ගැනීමට සලකා බලන අවම ලකුණු ප්‍රමාණය
01.1	අ. පො. ස. සා/පෙළ සාමාර්ථ සඳහා (8x1)	08	40%
1.2	අ. පො. ස. සා/පෙළ සම්මාන සාමාර්ථ සඳහා (8x2)	16 (උපරිම)	
	අ. පො. ස. උ/පෙළ සමත් වීම	04	
02	වෘත්තීයට අදාළ දැනුම	10	
03	පෞරුෂත්වය	05	
04	වෘත්තීයට අදාළව පුහුණුවක් හෝ සේවා පළපුරුද්දක් ලබා තිබීම (වසරකට ලකුණු 2 බැගින්)	15	
	එකතුව	50	

• වෘත්තීය පරීක්ෂණය :

		උපරිම ලකුණු ප්‍රමාණය	තෝරා ගැනීමට සලකා බලන අවම ලකුණු ප්‍රමාණය
01	වෘත්තීයට අදාළ දැනුම පරීක්ෂා කිරීම	50	40%

07. අයදුම් කළ යුතු ආකාරය :

I. මෙම නිවේදනයේ සඳහන් ආදර්ශ ආකෘතිය පරිදි 12" x 8" (A4) ප්‍රමාණයේ කඩදාසියක පිළියෙල කර ගන්නා අයදුම්පත් 2019.09.20 වැනි දිනට හෝ එදිනට පෙර ලැබෙන සේ "සභාපති, නියාගම ප්‍රාදේශීය සභාව, පෝද්දිවල, මත්තක" යන ලිපිනයට ලියාපදිංචි තැපෑලෙන් එවිය යුතු ය. අයදුම්පත බහාලන ලියුම් කවරයේ වම්පස ඉහළ කෙළවරේ ඉල්ලුම් කරන තනතුර පැහැදිලිව සඳහන් කළ යුතු ය. දක්වා ඇති උපදෙස්වලට පටහැනි අසම්පූර්ණ අයදුම්පත් පූර්ව දැනුම් දීමකින් තොරව ප්‍රතික්ෂේප කරනු ලැබේ.

II. දැනට රාජ්‍ය සේවයේ නියුතු අයදුම්කරුවන් තම ආයතන ප්‍රධානියා මගින් අයදුම්පත් ඉදිරිපත් කළ යුතු ය.

08. අයදුම්පත් සමග පහත සඳහන් ලියකියවිලිවල සහතික කරන ලද පිටපතක් අමුණා එවිය යුතු ය.

- I. උප්පැන්න සහතිකය,
- II. ජාතික හැඳුනුම්පත,
- III. අධ්‍යාපන සහතික/ ශිෂ්‍ය කාර්ය දර්ශකය,
- IV. පදිංචිය සනාථ කිරීමේ සහතිකය (පදිංචි කොට්ඨාසයේ ග්‍රාම නිලධාරී විසින් නිකුත් කරන ලද අදාළ ප්‍රාදේශීය ලේකම්ගේ අනු අත්සන් සහිතව මාස 06ක් තුලදී ලබාගත් ග්‍රාමසේවා සහතිකය),
- V. මෑතක දී ලබාගත් වර්ග සහතික 02 ක්,
- VI. වෘත්තීය හෝ සේවා පළපුරුද්ද පිළිබඳ සහතික (තිබේ නම්),
- VII. සාපරාධී වරදක් සම්බන්ධයෙන් මෙතෙක් උසාවියකින් වරදකරුවෙකු කර නැති බව හා එවැනි වරදක් සම්බන්ධයෙන් දැනට පරීක්ෂණයට භාජනය නොවූ අයකු බවට තහවුරු කරන ලද පොලිස් සහතිකයක්,

09. මෙම දැන්වීම් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බල පැවැත්විය යුතු ය.

ප්‍රසාද් වීරක්කොඩි,
සභාපති,
නියාගම ප්‍රාදේශීය සභාව.

2019 අගෝස්තු මස 20 වැනි දින,
නියාගම ප්‍රාදේශීය සභා කාර්යාලයේ දී ය.

ආදර්ශ අයදුම් පත්‍රය

දකුණු පළාත් රාජ්‍ය සේවයේ නියාගම ප්‍රාදේශීය සභාවේ තනතුර සඳහා අයදුම්පත

- 01. (i) මූලකරු සමග නම :
- (ii) මූලකරුවලින් හැඳින්වෙන නම :
- 02. ස්ථීර පදිංචි දිස්ත්‍රික්කය :
- 03. ප්‍රාදේශීය ලේකම් කොට්ඨාසය :
- 04. ස්ථීර පදිංචි ලිපිනය :
- 05. ජාතික හැඳුනුම්පත් අංකය :
- 06. ස්ත්‍රී/පුරුෂ භාවය :
- 07. විවාහක/අවිවාහක බව :
- 08. දුරකතන අංකය :
- 09. උපන් දිනය : වර්ෂය : මාසය : දිනය :
- 10 අයදුම්පත් භාර ගන්නා අවසාන දිනට වයස :

අවුරුදු : මාස : දින :

- 11. ඔබ ශ්‍රී ලංකා පුරවැසියෙක් වන්නේ පරම්පරාවෙන් ද? ලියාපදිංචි වීමෙන් ද? :
- 12. අධ්‍යාපන සුදුසුකම් (සමත් වූ විභාග පිළිබඳ විස්තර) : (සහතිකවල පිටපත් අමුණන්න) :
- 13. වෘත්තීය හා වෙනත් සුදුසුකම් : (සහතිකවල පිටපත් අමුණන්න) :
- 14. ඉල්ලුම්කරු දැනට රැකියාවක නියුතු නම්, :
- I. තනතුර :
- II. සේවය කරන ස්ථානය :
- III. පත්වීම් දිනය :
- IV. දරන තනතුරෙහි ස්වභාවය :

(ස්ථීර, විශ්‍රාම වැටුප් සහිත/ආදේශක/අනියම්/කොන්ත්‍රාත්/ලියාපදිංචි යනාදී)

- 15. ඔබ කවරදාක හෝ සාපරාධී වරදක් හෝ වෝදනාවක් සම්බන්ධයෙන් අධිකරණයෙන් වරදකරුවෙකු කරනු ලැබ තිබේ ද?
- 16. අයදුම්කරුගේ සහතිකය : මෙම අයදුම්පතේ මා විසින් සඳහන් කර ඇති තොරතුරු සත්‍ය හා නිවැරදි බවත්, මෙහි ඇතුළත් තොරතුරුවලින් කිසිවක් අසත්‍ය හෝ වැරදි බව මා තෝරා ගැනීමට පෙර අනාවරණය වුවහොත් මාගේ අයදුම්පත අවලංගු වීමට යටත් වන බවත්, තෝරා ගැනීමෙන් පසු අනාවරණය වුවහොත් කිසිම වන්දියක් නොමැතිව සේවයෙන් පහ කිරීමට යටත් වන බවත් දනිමි.

දිනය :

.....,
අයදුම්කරුගේ අත්සන.

17. රාජ්‍ය හා පළාත් රාජ්‍ය සේවයේ නියුතු අයදුම්කරුවන් සඳහා පමණි.

මෙම අයදුම්කරු දැනට දෙපාර්තමේන්තුවේ/ආයතනයේ සේවයේ නියුක්ත බව ද, ඔහුගේ/ඇයගේ වැඩ හා හැසිරීම සතුටුදායක බව ද, මෙම තනතුර සඳහා තෝරාගතහොත් දැනට දරන තනතුරෙන් ඔහු/ඇය නිදහස් කළ හැකි/නොහැකි බව ද ප්‍රකාශ කරමි.

දිනය :

.....,
ආයතන ප්‍රධානියාගේ අත්සන.